

सांस रोक देने वाले मुकाबले में बेंगलुरु ने जीत के साथ प्लेऑफ की ओर कदम बढ़ाया

बेंगलुरु, 3 मई। इंडियन प्रीमियर लीग (आईपीएल) के सांस रोक देने वाले मुकाबले में रॉयल चैलेंजर्स बेंगलुरु (आरसीबी) ने शनिवार को चेन्नई सुपर किंग्स (सीएसके) को दो रन से हरा कर 16 अंकों के साथ प्लेऑफ में जगह लगभग पक्की कर ली है।

चिन्नास्वामी स्टेडियम में आरसीबी ने पहले खेलते हुये पांच विकेट पर 213 रन बनाये जिसके जवाब में चेन्नई निर्धारित 20 ओवर में पांच विकेट पर 211 रन ही बना सकी। बेंगलुरु की ओर से जेकब बेथेल (55) और विराट कोहली (62) के बाद रोमारियो शेफर्ड (53 रन नाबाद, 14 गेंद चार चौके और छह छक्के) ने धमकेदार बल्लेबाजी का मुनाजिरा करते हुये चेन्नई सुपर किंग्स (सीएसके) के सामने चुनौतीपूर्ण लक्ष्य निर्धारित करने में अहम किरदार निभाया।

जवाब में आयुष म्हात्रे (94) और रविंद्र जडेजा (77 नाबाद) ने शानदार बल्लेबाजी करते हुये जरूरी रन रेट के आसपास बने रहने का सफल प्रयास किया। उनके इस काज में भाग्य का भी साथ मिला जब बेंगलुरु के क्षेत्ररक्षकों ने चार आसान कैच टपकाये। आखिरी ओवर में चेन्नई को जीत के लिये 15 रन की जरूरत थी मगर यश दयाल ने अनुशासित गेंदबाजी कर चेन्नई को एक और हार झेलने पर विवश कर दिया। अंतिम ओवर में यश द्वारा फेंकी गयी नो बॉल पर शिवम दुबे (8) ने छक्का



जड़ कर अपनी टीम की वापसी करा दी थी मगर दयाल ने आखिरी दो गेंदो पर सिर्फ सिंगल लेने की छूट दी और मैच चेन्नई के जबड़े से छीन लिया।

17 साल के म्हात्रे आईपीएल के जरिये भारत की एक और सफल खोज साबित हुये। मात्र छह रन से चुके

म्हात्रे ने 48 गेंदों में नौ चौके और पांच छक्के लगाये। दूसरे छोर पर जडेजा ने भी आज अपने हाथ खोले मगर चेन्नई को हार से नहीं बचा सके।

इससे पहले बेंगलुरु के लिये बेथेल और कोहली ने धमकेदार शुरुआत की थी जबकि आखिरी के ओवरों में दर्शकों की सारी वाहवाही शेफर्ड लूट ले गये जब उन्होंने 19वें और 20वें ओवर में ताबड़तोड़ बल्लेबाजी करते हुये न सिर्फ अपना अर्धशतक पूरा कर लिया बल्कि चेन्नई के सामने एक चुनौतीपूर्ण लक्ष्य रखने में अहम भूमिका अदा की।

कोहली और बेथेल के आउट होने के बाद चेन्नई के गेंदबाजों के सामने बेंगलुरु का मध्यक्रम दबाव में बिखरता नजर आया। इन नाजुक क्षणों पर शेफर्ड तूफान बन कर सामने आये। पारी के 19वें ओवर में उन्होंने खलील अहमद की गेंदों पर शेफर्ड ने चार छक्के और दो छक्के ठोक कर मैदान पर उबाल ला दिया जबकि आखिरी ओवर में पथिराना की अनुशासित गेंदबाजी की बखिया उधेड़ कर रख दी।

इससे पहले चेन्नई ने टॉस जीत कर बेंगलुरु को पहले बल्लेबाजी का न्योता दिया। सलामी बल्लेबाज बेथेल और कोहली की जोड़ी ने मैच के पहले ही ओवर से आक्रामक रुख अख्तियार किया और चेन्नई के गेंदबाजों की धुनायी करते हुये स्कोरबोर्ड को तेजी से चलाया।

पंजाब किंग्स के खिलाफ लखनऊ लड़ेगी अस्तित्व की लड़ाई

धर्मशाला, 3 मई। प्लेऑफ की दहलीज पर खड़ी पंजाब किंग्स के खिलाफ लखनऊ सुपर किंग्स रविवार को हिमालय की सुपुष्प वादियों से घिरे धर्मशाला के खूबसूरत मैदान में अपने अस्तित्व की लड़ाई लड़ेगी। चेन्नई सुपर किंग्स (सीएसके) पर चार विकेट की जीत से उससाहित पंजाब इस मुकाबले में लय और फॉर्म के साथ मजबूती से उतरेगा। पंजाब की जान उसकी विस्फोटक सलामी जोड़ी प्रभसिमरन सिंह और प्रियांश आर्य में है, जिन्होंने इस सीजन में मिलकर करीब 700 रन बनाए हैं। कप्तान श्रेयस अय्यर की अगुवाई वाली पंजाब की टीम में अय्यर, नेहल वेंदरा, शशांक सिंह और कीपर जोश इंग्लिस बल्लेबाजी की गहराई को मजबूत बनाते हैं जबकि गेंदबाजी के मोर्चे पर अर्शदीप सिंह और मार्क जेम्सन ने लगातार शुरुआती झटके लिए हैं, जबकि बीच के ओवरों में युजवेंद्र चहल की चतुराई से परिपूर्ण गेंदबाजी ने गेंदबाजी आक्रमण को धार प्रदान की है। सीएसके के खिलाफ उनके चार विकेट ने मुकाबले को एकतरफा कर दिया था। ऑलराउंडर अजमुतुल्लाह उमरजई, हरप्रीत बरार और सूर्याश शेडगे ने पंजाब के पक्ष को और मजबूत किया। इसके विपरीत, ऋषभ पंत की अगुवाई वाली लखनऊ की टीम फॉर्म और दबाव दोनों से जुड़ा रही है, अपने पिछले चार मैचों में से तीन हारने के बाद अंक तालिका में छठे स्थान पर है। मुंबई इंडियंस के हाथों 54 रनों की हार ने उन्हें क्मा पर ला खड़ा किया है। रविवार का मैच प्रभावी रूप से उनकी प्लेऑफ की उम्मीदों को जिंदा रखने के लिए जीतना जरूरी है। लखनऊ की बल्लेबाजी में सामंजस्य की कमी है, एडेन मार्करम और मिशेल मार्श स्थिर शुरुआत देने के लिए संघर्ष कर रहे हैं।

2026 विश्व कप तक नेमार को अपने साथ रखना चाहता है सैंटोस

रियो डी जेनेरियो, 3 मई। सैंटोस के अध्यक्ष मार्सेलो टेक्सेरा ने शुक्रवार को कहा कि क्लब चोट की चिंता को दरकिनार कर नेमार के अनुबंध को अगले साल होने वाले फीफा विश्व कप तक बढ़ाने के लिए काम कर रहा है। नेमार यूरोप में एक दशक से अधिक समय और सऊदी अरब में रहने के बाद जनवरी में केवल नौ मैच खेलें पर, अपने बचपन के क्लब सैंटोस में शामिल हो गए थे। टेक्सेरा ने कहा, हमें एक तकनीकी तरीका तलाशना होगा ताकि हम नेमार की चोट की रिकवरी और मैदान पर उनकी मौजूदगी की निगरानी को इस तरह बदल सकें कि उनके अनुबंध को नवीनीकृत करने और अगले

साल होने वाले विश्व कप तक बने रहने की संभावना बढ़ जाए। पिछले साल अक्टूबर में घुटने की चोट के बाद वापसी करने के बाद से नेमार पैर की मांसपेशियों की समस्याओं से जूझ रहे हैं, जिसके कारण ये एक साल से अधिक समय तक मैदान से बाहर रहे। 33 वर्षीय ने सैंटोस के साथ अपने हालिया कार्यकाल में केवल नौ मैच खेले हैं, जिसमें उन्होंने तीन गोल किए हैं और तीन असिस्ट दिए हैं। टेक्सेरा ने कहा, जब हम नेमार को वापस लाए, तो हमें पता था कि उसे बहुत गंभीर चोट लगी है। यह जानते हुए, हमने अपने सभी स्टाफ को नेमार के लिए उपलब्ध कराया और प्रयास किया वह पूरी तरह से ठीक

शमी की फॉर्म भारत के लिए चिंता का विषय

मुंबई, 3 मई। इंग्लैंड के खिलाफ अगले महीने शुरू होने वाले हाई-प्रोफाइल दौर से पहले अनुभवी तेज गेंदबाज मोहम्मद शमी की फॉर्म भारतीय टीम के लिये चिंता का विषय बनी हुयी है। घुटने की चोट के कारण 2023 पुरुष क्रिकेट विश्व कप के बाद एक साल से अधिक समय तक खेल से बाहर रहने वाले शमी ने आईसीटी पुरुष चैंपियंस ट्रॉफी में भारतीय टीम में वापसी की थी। भारत के अजेय खिताबी अभियान में शमी ने नौ विकेट चटका कर अहम भूमिका अदा की थी।

हो सके। वह यहाँ खुश है। यह उसका घर है। सैंटोस वर्तमान में 20 टीमों की ब्राजीलियाई सीरी ए स्टैंडिंग में छह मैचों में चार अंकों के साथ 19वें स्थान पर है। पेड्रो कैक्सिलबे के जाने के बाद इस सप्ताह क्लब ने ब्राजील के पूर्व सहायक कोच बलेबर ज़ेवियर को अपना नया मैनेजर नियुक्त किया है।

वैभव सूर्यवंशी के खिलाफ कार्रवाई न करे बीसीसीआई : आईएसी



पुणे, 3 मई। इंडिया अगेंस्ट करप्शन (आईएसी) के राष्ट्रीय अध्यक्ष हेमंत पाटिल ने शनिवार को बीसीसीआई से क्रिकेट वैभव सूर्यवंशी के खिलाफ निराधार शिकायत के आधार पर कोई कार्रवाई न करने का अनुरोध किया। यहाँ एक प्रेस व्हिज़िल में उन्होंने कहा कि महज 14 साल की उम्र में आईपीएल में राजस्थान रॉयल्स के लिए खेलते हुए रिकॉर्ड बनाने वाले वैभव सूर्यवंशी को विवाद में घसीटने की कोशिश की जा रही है। उन्होंने कहा कि वैभव ने गुजरात टाइटन्स के खिलाफ खेलते हुए 35 गेंदों में शतक बनाया था। बाद में दावा किया गया कि इतनी कम उम्र का क्रिकेटर 90-90 मीटर का छक्का नहीं मार सकता। उन्होंने कहा कि भारतीय क्रिकेट कंट्रोल बोर्ड (बीसीसीआई) के आयु वर्ग क्रिकेट में आयु परीक्षण में वैभव को अनुपयुक्त नहीं पाया गया। पाटिल ने कहा कि बीसीसीआई वर्तमान में उम्र धोखाधड़ी को रोकने के लिए टिडब्ल्यू3 तकनीक का उपयोग करता है। इस तकनीक में खिलाड़ी की हड्डियों की परिपक्वता की जांच करने के लिए बाएं हाथ और कलाई का एक्स-रे किया जाता है। कलाई के स्कैन से खिलाड़ी की उम्र का अनुमान लगाया जाता है। उन्होंने कहा कि अगर कोई भारतीय क्रिकेटर अपनी उम्र के बारे में गलत जानकारी देता हुआ पाया जाता है, तो उस पर दो साल का प्रतिबंध लगाया जा सकता है। उन्होंने तर्क दिया कि सिर्फ एक वीडियो के आधार पर खिलाड़ियों के रवैये और अच्छे क्रिकेटर की बेहतरीन पारी को बल्लेबाजी के साथ नहीं जोड़ा जा सकता है। इसलिए आईएसी प्रमुख ने बीसीसीआई से इस संबंध में सही निर्णय लेने और वैभव के खिलाफ कोई कार्रवाई नहीं करने की अपील की।

नार्दन स्लैम 2025 स्क्वैश : पहले दिन खेले 148 मैच राजस्थान के एक दर्जन खिलाड़ी क्वालीफायर के तीसरे दौर में

जयपुर, 3 मई। एसएमएस स्टेडियम स्थित राजस्थान स्क्वैश एकेडमी कोर्ट्स पर शुरू हुई नार्दन स्लैम 2025 स्क्वैश चैंपियनशिप के पहले दिन शनिवार को क्वालीफाईंग राउण्ड के अलग- अलग कैटेगरी के 148 मैच खेले गए। इस दौरान राजस्थान के करीब एक दर्जन खिलाड़ियों ने अपने मुकाबले जीत क्वालीफाईंग राउण्ड के तीसरे चक्र में प्रवेश कर लिया। इन खिलाड़ियों को अब मुख्य ड्रा में पहुँचने के लिए रविवार को आखिरी राउण्ड में जीत की दस्तक होगी।

बॉयज अंडर-11 में राजस्थान के अक्षितवर्धन शर्मा ने अभ्युदय नाडियाल को 3-0 से, युवान वर्मा ने कियान जॉर्ज को 3-2 से हरा तीसरे राउण्ड में प्रवेश किया। अंडर-13 बॉयज में नैतिक बुन्देला ने कविन गुप्ता को 3-0 से, ओम ठाकुर ने सैराज भुट्टर को 3-0 से और समर देवरवाल ने देवांग सिंघल को 3-2 से शिकस्त दी। अंडर-15 बॉयज कैटेगरी में राजस्थान के फरिद अन्नाबी ने आर्यन कपूर को 3-0 से पराजित किया। वहीं गर्ल्स अंडर-11 में कीरत देवपार ने सायरा तायल को 3-0 से



और इनाया अन्नाबी ने गाव्री चौधरी को 3-0 से हरा तीसरे दौर में जगह बनाई। इसी आयु वर्ग में गौरीवी अजमेरा निर्धरा भकाल को 3-0 से, परश्वी जायसवाल ने अनवी नंदल को 3-0 से शिकस्त दी। इस बीच राजस्थान के बॉयज अंडर-11 में प्रथम चौधरी, रियान खण्डेलवाल, अमय महाजन, अभीर जैन, कबीर कपूर और अभय मिर्धा, अंडर-13 में चिन्मय, कृष्णम्मा गोयल, नैवेद्य जैन, अंडर-17 में ऋषभ जालोरी,

ध्रुव सोनी, सम्यक शाह और ऋषभ अग्रवाल अपने मुकाबले हार बाहर हो गए। गर्ल्स अंडर-11 में लक्ष्मण्य राजावत, नविका सोनी, मायरा झालानी को भी हार का सामना करना पड़ा। शनिवार को मैचों के दौरान चिकित्सा मंत्री गजेन्द्र सिंह खींवर और राज्यसभा सांसद चुन्री लाल गारासिया ने मैच देखे और खिलाड़ियों का उत्साहवर्धन किया। खींवर खुरू भी स्क्वैश के अंतरराष्ट्रीय खिलाड़ी रह चुके हैं।



जयपुर, 3 मई। खेल मंत्री राज्यवर्धन सिंह राठौड़ ने कहा कि जयपुर के सवाई मानसिंह स्टेडियम में दर्शकों के बैठने के लिए अलग अलग ब्लॉक में सीटिंग व्यवस्था को बढ़ाया जाएगा। क्रिकेट देखने के साथ साथ



विराट कोहली ने रचा इतिहास

बेंगलुरु, 3 मई। आरसीबी के स्टार खिलाड़ी विराट कोहली इन दिनों आईपीएल 2025 में बेहतरीन फॉर्म में नजर आ रहे हैं। इस सीजन में कोहली कई रिकॉर्ड बना चुके हैं और तोड़ भी चुके हैं। इस काज में शनिवार को चेन्नई सुपर किंग्स के खिलाफ मुकाबले में धमाकेदार अंदाज में बल्लेबाजी करते हुए कोहली ने इतिहास रच दिया। इस दौरान पारी का दूसरा छक्का लगाते हुए कोहली ने एक खास उपलब्धि हासिल की। वह टी20 क्रिकेट में एक टीम के लिए 300 छक्के लगाने वाले पहले बल्लेबाज बन गए हैं। वहीं एक वेन्यू पर सबसे ज्यादा छक्के लगाने का क्रिस गेल का रिकॉर्ड भी तोड़ा।टी20 क्रिकेट में किसी एक टीम के लिए सबसे ज्यादा छक्के लगाने का रिकॉर्ड विराट कोहली के नाम है। कोहली ने आरसीबी के लिए 300 से ज्यादा छक्के लगाने का रिकॉर्ड भी बनाया। वह किसी एक टीम के लिए 300 या उससे ज्यादा छक्के लगाने वाले पहले बल्लेबाज बन गए हैं। क्रिस गेल इस लिस्ट में दूसरे नंबर पर हैं। उन्होंने भी आरसीबी के लिए खेलते हुए 263 छक्के लगाए थे।

विस्फोटक बल्लेबाज रोहित शर्मा लिस्ट में तीसरे नंबर पर हैं। रोहित ने मुंबई इंडियंस के लिए 262 छक्के जड़े हैं। कीरोन पोलार्ड ने भी मुंबई की ओर से खेलते हुए 258 छक्के लगाए थे। चेन्नई सुपर किंग्स के कप्तान एमएस धोनी ने टीम के लिए 257 छक्के लगाए हैं। फिलहाल, एक वेन्यू पर सबसे ज्यादा छक्के लगाने के मामले में विराट कोहली ने क्रिस गेल को पछाड़ दिया है। विराट कोहली ने बेंगलुरु में 154 छक्के लगाए हैं, जबकि क्रिस गेल ने एम चिन्नास्वामी में 151 छक्के लगाए हैं। क्रिस गेल ने टी20 क्रिकेट में मीरपुर में भी 138 छक्के ठोके हैं। एलेक्स हेल्स ने नॉटिंगम में 135 छक्के मारे हैं। रोहित शर्मा ने वानखेड़े में 122 छक्के जड़े हैं।

रोहित शर्मा ने हेरिटेज म्यूजियम का भ्रमण किया

जयपुर, 3 मई। प्रसिद्ध भारतीय क्रिकेटर और कप्तान रोहित शर्मा ने अपनी पत्नी रितिका और बेटी समायरा के साथ, जयपुर स्थित प्रतिष्ठित मीनाकारी हेरिटेज म्यूजियम का भ्रमण किया। यह म्यूजियम हाउस ऑफ सुनीता शेखावत की एक पहल है। म्यूजियम का दौरा करते हुए रोहित और उनके परिवार ने भारत की समृद्ध कला विरासत की प्रशंसा की। उन्होंने विशेष रूप से मीनाकारी की जटिल और जीवंत परंपरा को सराहा, जो मेटल पर होने वाले पनामेल कार्य के लिए महशूर एक सदियों पुरानी कला है।

भ्रमण के दौरान शर्मा और उनके परिवार का शेखावत परिवार द्वारा गर्मजोशी से स्वागत किया गया। उन्होंने म्यूजियम में प्रदर्शित क्यूरेटेड कलाकृतियों का अवलोकन किया, जिनमें मीनाकारी कला की पारंपरिक और समकालीन दोनों अभिव्यक्तियाँ प्रदर्शित की गई हैं। परिवार ने आर्टिजंस और क्यूरेटर्स के साथ भी संवाद किया, जिससे उन्हें इस सदियों पुरानी कला में निहित बारीकी से किफ



गए शिल्प और इसके सांस्कृतिक महत्व की गहरी जानकारी प्राप्त हुई। रोहित शर्मा और उनकी पत्नी ने इस कला और उससे जुड़ी विरासत की सराहना की। उन्होंने न केवल इसकी सुंदरता की प्रशंसा की, बल्कि उस सांस्कृतिक विरासत को भी सराहा। जिसका यह प्रतीक है। द म्यूजियम ऑफ मीनाकारी हेरिटेज ने शर्मा परिवार को उनकी यात्रा के लिए हार्दिक धन्यवाद दिया और यह उल्लेख किया कि उनकी उपस्थिति भारत की पारंपरिक शिल्प पर महत्वपूर्ण ध्यान आकर्षित करती है।

जयपुर के सवाई मानसिंह स्टेडियम को नया स्वरूप दिया जाएगा : राठौड़



जयपुर, 3 मई। खेल मंत्री राज्यवर्धन सिंह राठौड़ ने कहा कि जयपुर के सवाई मानसिंह स्टेडियम में दर्शकों के बैठने के लिए अलग अलग ब्लॉक में सीटिंग व्यवस्था को बढ़ाया जाएगा। क्रिकेट देखने के साथ साथ

दर्शकों को बेहतर सुविधाएं मिल सके इसके लिए आने वाले वर्षों में सीटिंग कैपेसिटी डबल करने का प्रयास करेंगे। हमने सवाई मानसिंह स्टेडियम के साउथ पवेलियन को रिनोवेट किया है। लगभग साढ़े 12 करोड़

आयुष के ऑल राउंड खेल, वरदान व लोकेश के अर्द्धशतकों से एमी जीती

जयपुर, 3 मई। यूनियन क्रिकेट क्लब द्वारा आयोजित 27वीं नवीन-नफीस स्मृति क्रिकेट प्रतियोगिता में आज नारायण क्रिकेट ग्राउण्ड सिरसी ग्राम पर खेले गये पुल-ई के मैच में एमी क्रिकेट एकेडमी ने आयुष आमेरिया 33 रन व 10 रन पर 5 विकेट के ऑल राउण्ड प्रदर्शन तथा वरदान शर्मा 77 रन व लोकेश लालचन्दानी 57 रन के अर्द्धशतकों की बदौलत नारायण स्पोर्ट्स एकेडमी को 38 रन से हराकर 2 अंक अर्जित किये।

टॉस जीतकर एमी क्रिकेट एकेडमी ने पहले बल्लेबाजी करते हुए वरदान शर्मा 77 रन (46 गेंद 9 चौके 2 छक्के) लोकेश लालचन्दानी 57 रन (36 गेंद 4 चौके, 4 छक्के) आयुष आमेरिया 33 रन की मदद से निर्धारित 20 ओवर में 6 विकेट खोकर 182 रन बनाये। गेंदबाजी में नारायण स्पोर्ट्स एकेडमी ने ओर से साहिल सिंह 28 रन पर, 3 विकेट कांजुल बगड़ा 24 रन 2 विकेट, गारासिया ने मैच देखे और खिलाड़ियों का उत्साहवर्धन किया। खींवर खुरू भी स्क्वैश के अंतरराष्ट्रीय खिलाड़ी रह चुके हैं।

जवाबी पारी में नारायणा स्पोर्ट्स एकेडमी के सोम्य शर्मा 37 रन, यश खींचद 25 रन दीपक सोलंकी 19 रन, रोशन साएण 10 रन को छोड़कर कोई भी बल्लेबाज एमी



क्रिकेट एकेडमी के गेंदबाजों आयुष आमेरिया 32 ओवर में 10 रन देकर 5 विकेट, पृथ्वी नागरवाल 21 रन पर 2 विकेट, अयान खान 34 रन पर 2 विकेट तथा मनीष 16 रन 1 विकेट की गेंदबाजी के समक्ष नहीं टिक सके और पूरी टीम 18.2 ओवर में 144 रन बनाकर सिमट गयी। मैन ऑफ द मैच आयुष आमेरिया 33 रन व 10 रन पर 5 विकेट एमी क्रिकेट एकेडमी रहे।